



ஈழநாடு

THE EELANADU NATIONAL TAMIL DAILY

மலர் 26 கார்த்திகை 21 ரபி-அவ். 12 இதழ் 294
யாழ்ப்பாணம் வியாழக்கிழமை 6-12-84

(கொழும்பு)
சுன்கைத்தில் கடத்தப் பட்டு பணயம் வைக்கப்பட்டுள்ள 9 பணயக்கைதிகளும் கட்டிடம் ஒன்றில் வைத்து பூட்டப்பட்டபின்னர் கட்டிடம் குண்டு வைத்து தகர்க்கப்பட்டதாக தமக்கு தெரியவந்ததாக தேசிய பந்தோபஸ்து அமை

ச்சர் திரு லலித் அத்துலத் முதலி நேற்றிரவு தெரிவித்தார்.
இவர்களை பணயம் வைத்திருப்பவர்கள் தமது கோரிக்கைகளை விடுப்பதற்கு முன்னரே இவர்கள் கொலை செய்யப்பட்டுவிட்டதாக தமக்கு நம்பகமாக தெரியவந்திருப்பதாகவும் அமைச்சர் தெரிவித்தார். பணயம் வைக்கப்பட்டிருப்பவர்களில் அனேகர் சீமெந்து தொழிற்சாலை ஊழியர்கள் என்றும் இவர்கள் பற்றிய விபரம் எதுவும் தெரியவில்லை என்றும் தெரிவிக்கப்பட்டுள்ளது.

பணயக்கைதிகள் கொலை செய்யப்பட்டுவிட்டது பொய்யானது என்றால் அவர்கள் உயிருடன் இருக்கிறார்கள் என்பதற்கு அத்தாட்சியைத் தெரிவிக்கப்பட்டுள்ளது. (4ம் பக்கம் 4ம் கலம் பார்க்க)

மன்னார்-முருங்கன் வீதியில் 83 சடலங்கள் மீட்பு!

அரசு தகவல் (கொழும்பு)

(நமது நிருபர்)
மன்னார் மாவட்டத்திலுள்ள உயிலங்குளம், பரப்பாங்கண்டல், முருங்கன் ஆகிய இடங்களிலிருந்து 83 சடலங்கள் இதுவரை மீட்கப்பட்டுள்ளன. இந்தச் சடலங்கள் யாவும் மன்னார் ஆஸ்பத்திரிக்கு எடுத்துவரப்பட்டு அடையாளம் காணப்பட்ட பின்னர் உறவினர்களிடம் ஒப்படைக்க மன்னார் அரசாங்க அதிபர் திரு. ஜெகா செந்தில்நாதன் நடவடிக்கை எடுத்துள்ளார்.

பரப்பாங்கண்டலுக்கு அண்மையில் ராரணுவவாகனம் ஒன்று நேற்று முன்தினம் கண்ணிவெடி மூலம் தகர்க்கப்பட்டதும் அதன்பின்னர் பல இடங்களில் சீருடையில்வந்தவர்கள் பலரை சுட்டுக்கொன்றதாக தெரிவிக்கப்பட்டதும் தெரிந்ததே.

திரு. பி. குசைதாசன். மேலகாரி ஆகியோர் பாதிக்கப்பட்ட இடங்களுக்கு சென்று மக்பூல், மன்னார் ஆயர், மன்பார்வையிட்டனர். மன்னார் மாவட்டவைத்திய அறி (4-ம் பக்க 3ம் கலம் பார்க்க)

“31 பயங்கரவாதிகள் முருங்கனில் சுட்டுக்கொலை!”

அமைச்சர் ‘லலித்’ தகவல் (கொழும்பு)
தகவலும் தேசிய பந்தோபஸ்து அமைச்சர் திரு லலித் அத்துலத் முதலி தெரிவித்தார். முருங்கன் சம்பவத்தில் ஒரு ராணுவ வீரர் பலியானதாகவும் 31 பயங்கரவாதிகள் பின்னர் சுட்டுக் கொல்லப்பட்ட [4ம் பக்கம் 4ம் கலம் பார்க்க]

இறந்தவர் விபரம்

உயிலங்குளம், பரப்பாங்கண்டல் ஆகிய இடங்களில் (4ம் பக்கம் 1ம் கலம் பார்க்க)

“இலங்கை தமிழர் பிரச்சனை: தீர்க்க முயற்சிப்போம்!”

நெடுமொறன் அறிவிப்பு (மதுரை)
இலங்கைத் தமிழர் பிரச்சனையைத் தீர்ப்பதற்கு சகலமுயற்சிகளையும் மேற்கொள்வதென்றும், இப்பிரச்சனையைத் தீர்ப்பதற்கு இந்திய மத்திய அரசாங்கம் ஆக்கபூர்வமான உடனடி நடவடிக்கைகளில் இறங்கவேண்டும் என்றும் கோரும் (4ம் பக்கம் 3ம் கலம் பார்க்க)

“ஆள் கடத்தலுடன் கூட்டணிக்கோ, எனக்கோ எதுவித தொடர்பும் இல்லை” கூட்டணித் தலைவர் ‘சிவா’ மறுப்பு

(யாழ்ப்பாணம்)
“தமிழர் விடுதலைக் கூட்டணிக்கோ, திரு. அ. அமிர்தலிங்கத்துக்கோ, அல்லது எனக்கோ அண்மையில் இடம் பெற்றதெனக் கூறப்படும் பாதுகாப்பு, உத்தியோகத்தர்கள் கடத்தலுக்கும் எவ்வித தொடர்பும் இல்லை” என்று தமிழர் விடுதலைக் கூட்டணித் தலைவர் திரு எம். சிவசிதம்பரம் விடுத்துள்ள அறிக்கையில் தெரிவித்துள்ளார். (4ம் பக்கம் 3ம் கலம் பார்க்க)

இரு சிங்களப் பெண்கள்

(நமது நிருபர்)
பரப்பாங்கண்டலில் மீட்கப்பட்ட 35 சடலங்களில் இரண்டு சிங்களப் பெண்களும் அடங்குவர். (4-ம் பக்கம் 4ம் கலம் பார்க்க)

★ யாழ். தபால் அலுவலகம், தொலை தொடர்பு நிலையம் சக்திவாய்ந்த கருவிகள் நேற்றுப் பகல் கொள்ளை!

[யாழ்ப்பாணம்]
யாழ். தபால் அலுவலகத்திலும் அஞ்சல் தொலைத் தொடர்பு நிலையத்திலும் சக்திவாய்ந்த கருவிகள் இனந்தெரியாத இருகோஷ்டியினரால் கொள்ளை அடிக்கப்பட்டுள்ளது.

நேற்றுக்காலை 9-45 மணியளவில் இச்சம்பவம் நடைபெற்றது. அஞ்சல் தொலைத் தொடர்பு நிலையத்தில் வானொன்றில் வந்த கோஷ்டி ஒன்று புகுந்து அங்கிருந்த ஊழியர்களை துப்பாக்கி முனை

பரீட்சையை ஒத்திவைக்குமாறு கோரிக்கை

(யாழ்ப்பாணம்)
யாழ். மாவட்டத்தில் பாதுகாப்பு நிலை சீரின்மையால், இம்மாதம் நடைபெறவுள்ள கல்விப்பொதுத்தராதர (சாதாரணம்) பரீட்சையை ஒத்திவைக்கும்படி பெற்றோர் சங்கமும், ஆசிரியர் சங்கங்களும் சம்பந்தப்பட்ட அதிகாரிகளுக்கு வேண்டுகோள் விடுத்துள்ளன.
மேற்படி பரீட்சை திட்டமிட்டபடி இம்மாதம் 8ம் திகதி ஆரம்பமாகும் என்று பரீட்சைத்திணைக்கள அதிகாரி அறிவித்திருந்தது தெரிந்ததே. நேற்றுக்காலை யாழ். பெற்றோர்சங்கத்தைச் சேர்ந்த நான்கு பேர்கொண்ட குழு யாழ். மாவட்டகல்விப்பணிப்பாளரைச் சந்தித்து பாதுகாப்புநிலைமைகளை விளக்கி

“இனப்பிரச்சனைக்கு தீர்வுகாண முயலுங்கள்”

(யாழ்ப்பாணம்)
“சுன்கைத்திலிருந்து 9 சாதாரண பிரஜைகளை சுடத்திச் சென்றதற்கு பொறுப்பானவர்களை மனிதாபிமான அடிப்படையில் எதுவித நிபந்தனையுமின்றி (1ம் பக்கம் 5ம் கலம் பார்க்க)

உருக்கமான வேண்டுகோள்

பணயம் வைக்கப்பட்டுள்ள எமது காங்கேசன்துறை தொழிற்சாலை சக ஊழியர்களை எந்தவிதமான முன் நிபந்தனையும் இன்றி விடுவிக்கும்படி மிகவும் தாழ்மையுடனும் பணிவுடனும் வேண்டிக்கொள்கின்றோம்.

லங்கா சிமெந்து லிமிடெட் ஊழியர்கள்

காங்கேசன்துறை நன்றி (952)

மட்டக்களப்பு பொலிஸ்நிலைய பாதுகாப்பை பலப்படுத்த நடவடிக்கை

(மட்டக்களப்பு)
மட்டக்களப்பு பொலிஸ் நிலையப் பாதுகாப்பை பலப்படுத்துவதற்காக பல்வேறு நடவடிக்கைகளை பொலிஸ் நிலைய அதிகாரிகள் மேற்கொண்டுள்ளார்கள்.

வரி விளம்பரம்

இந்நடவடிக்கையின் பிரகாரம் நிலையத்தின் முன்பக்கம் இயங்கிய சிறு குற்றத்தடுப்பு
வாடகைக்கு
சாப்பாட்டுடன் கூடிய 2 அறை வாடகைக்கு உண்டு. மருத்துவம் படிப்பவர்கள் அல்லது தொழில் புரிபவர்கள் விரும்பத்தக்கது. தொடர்பு: 154 B, ஆத்திசூடி வீதி, கந்தர்மடம், யாழ்ப்பாணம். (949)

காணவில்லை

றவி சைக்கிள் FB 3066. 27-11-84 யாழ்ப்பாணம் மினி பஸ் (வவுனியா-முல்லைத்தீவு) தரிப்பு நிலையத்தில் விடப்பட்டது விபரம் தெரிந்தவர்கள் தொடர்பு கொள்ளவும். S. சச்சிதானந்தம், C/o இ. இராசயோகன், ஆணைக்கோட்டை வடக்கு. (951)

யாழ்ப்பாண அக்கடமி
க. பொ. த. உயர்தர பரீட்சை
ஆகஸ்ட் 1985 மீட்டல்
வகுப்புகள்
3-12-84ல் ஆரம்பமாகும் என்று அறிவிக்கப்பட்ட வகுப்புகள் போக்குவரத்து வசதியினம் காரணமாக தாமதத்திற்குப் பின் போடப்பட்டுள்ளது. ஆரம்பமாகும் திகதி பின்னர் அறிவிக்கப்படும்.
அதிபர்.
தொலைபேசி எண்: 22617, 376, பிரதான வீதி, சுண்டுக்குளி, யாழ்ப்பாணம். (946)

ஓராண்டு நினைவஞ்சலி



மலர்வு:
20-1-1950
உதிர்வு:
6-12-1983

அராலி கிழக்கு விஜயரட்ணம் விஜயகுமார்
உமது அன்பும் கபடமற்ற சிரிப்பும். பண்பும் நிறைந்த எங்கள் இல்லத்து தியாகச்சுடர் மறைந்தாலும் என்றும் எம்முடன் இருந்து தெய்வமாக வழிகாட்ட வேண்டுகிறோம்.
தங்களின் புனித ஆன்மா சாந்தியடைய இறைவனைப் பிரார்த்திக்கிறோம்.
இப்படிக்கு
அம்மா, சகோதரர், சகோதரிகள், மைத்துனர், மைத்துணி. (950)

கரடி தாக்கியது
[திருகோணமலை]
முரளிப்பழம் பிடுங்கப் போன இளைஞனை கரடி தாக்கியது. படுகாயங்களுக்குள்ளான பத்து வயதான முள்ளிப் பொத்தானைக் கிராமத்தைச் சேர்ந்த முகமது சுல்தான் திருகோணமலை ஆஸ்பத்திரியில் அனுமதிக்கப்பட்டுள்ளார்.

கந்தரோடை சுடலை திருத்தப்பட்டது
(உடுவில்)
கந்தரோடை சுடலைமைதானம் கந்தரோடை வாழ் இளைஞர்களால் சிரமதானம் மூலம் துப்பரவு செய்யப்பட்டுள்ளது. நீண்ட காலமாக இச்சுடலை துப்பரவு செய்யப்படாது முன்பற்றை நிறைந்து காணப்பட்டது. அரச உதவியோ, அக்கறை யோ உதவித்தப்பட்டது நிலையில் இளைஞர்கள் ஒன்று கூடி மேற்படி சுடலை மைதானத்தை சிரம தான அடிப்படையில் துப்பரவு செய்துள்ளனர்.

சுமார் இரண்டாயிரம் ரூபா பெறுமதியான வேலைகள் அங்கு நடைபெற்றுள்ளதை உடுவில் கந்தரோடை பொதுமக்கள் நன்றியுடன் பாராட்டியுள்ளார்கள்.

பாவனைப் பொருட்கள் பெறமுடியாது மக்கள் அவதி
[மாவிட்டபுரம்]
வலி-வடக்குப் பகுதியில் தமக்குத் தேவையான பாவனைப் பொருட்களைப் பெறமுடியாமல் மக்கள் அவதிப்படுகின்றனர்.

இப்பகுதியிலுள்ள பல வர்த்தக நிலையங்களில் பதற்றநிலை காரணமாக பொருட்கள் வேறிடங்களுக்குக் கொண்டு செல்லப்பட்டுள்ளன. ஏனைய வர்த்தக நிலையங்களில் தாம் நினைத்தபடி பொருட்களை விலை கூட்டி விற்கின்றனர். கூட்டுறவுச் சங்கங்களில் கூட முக்கியமான பாவனைப் பொருட்கள் இல்லாமல் இருக்கின்றன.

குறிப்பாக மைசூர்ப்பருப்பு, வெங்காயம், உருளைக்கிழங்கு ஆகியவற்றைப் பெறமுடியாமல் வலி-வடக்குப் பகுதி மக்கள் அவதிப்படுகின்றனர்.

தெல்லிப்பழை ப.நோ.கூ.சங்கத்தின் ரூ. 45 ஆயிரம் கொள்ளை விபரம் தெரிய வந்தது

(மாவிட்டபுரம்)
தெல்லிப்பழை ப.நோ.கூ. சங்க கொள்ளையின் போது சுமார் 45 ஆயிரம் ரூபா பணமும் கொள்ளையடிக்கப்பட்ட

ள்ளமை இருப்பு எடுக்கப்பட்ட சமயம் கண்டு பிடிக்கப்பட்டுள்ளது. மேற்படி சங்க தலைமையகத்தில் செல்வாய் இரவு 8 பேர் கொண்ட கொள்ளையிற் கோஷ்டியால் கொள்ளை மேற்கொள்ளப்பட்டிருந்தது தெரிந்ததே. கொள்ளையின் போது அங்கிருந்த இரும்புப் பெட்டிகள் "காஸ் வெல்புஷ்" கருவி மூலம் உடைக்கப்பட்டு தகர்க்கப்பட்டிருந்தமையால் உடனடியாக எவ்வளவு பணம் கொள்ளையடிக்கப்பட்டது என்பது தெரியவில்லை யெனவும் அங்கிருந்த பொருட்கள் தல் தாவேஜைகள் ஆகியன சிதறி சின்னா பின்னப்பட்டிருந்ததால் பணமும் கொள்ளையடிக்கப்பட்டதா? என்பதை அறிய முடியவில்லையெனவும் தெரிவிக்கப்பட்டது.

கொள்ளை இடம் பெற்ற பின் சங்க அதிகாரிகள் இருப்பு எடுத்த சமயம் சங்க அலுவலகத்திலிருந்து ஊழியர் சம்பளம் மேலதிக நேரவேலை கொடுப்பனவு பழைய கிழிந்த காசுகள் என்பன கொள்ளையடிக்கப்பட்டிருந்தன. இவை எல்லாமாக 41, 53 ரூபா 99 சதம் என கணக்கிடப்பட்டு உள்ளது.

இதுமட்டுமன்றி சங்க சிற்றுண்டிச்சாலையிலிருந்து 3473 ரூபா 60 சதம் கொள்ளையடிக்கப்பட்டதும் கண்டுபிடிக்கப்பட்டது.

பருத்தித்துறை 'டெலக்ஸ்' தொலைபேசி சேவைசீர்கேடு

(கரவெட்டி)
பருத்தித்துறை அஞ்சல் அலுவலகத்தில் சுமார் ஒரு வருட காலமாக பழுதடைந்திருக்கும் டெலக்ஸ் இயந்திரத்தையும், சுமார் ஆறு மாதங்களாகப் பழுதடைந்துள்ள பொது மக்கள் பாவிக்கும் தொலைபேசியையும் திருத்தி இயங்கச்செய்வதற்கு நடவடிக்கை எடுக்க வேண்டுமென பருத்தித்துறை இந்து இளைஞர் சங்கச்செயலாளரும், முன்னாள் புலோவி கிழக்கு கிராமோதய சபைத் தலைவருமான திரு ஏ. என். எஸ். திருச்செல்வம் தபால் தொலைத்தொடர்பு அமைச்சர் திரு. டி. பி. விஜயதுங்கவிலம் கேட்டுள்ளார்.

இதுசம்பந்தமாக அமைச்சருக்கு அனுப்பிவைக்கப்பட்டுள்ள கடிதத்தில் குறிப்பிடப்பட்டுள்ளதாவது:-

இத் தபால் நிலையத்தில் பொது மக்களின் பாலைக் கிருக்கும் தொலைபேசி பழுதடைந்து சுமார் ஆறு மாதங்களாகியும் இத் தொலைபேசி திருத்தப்படாமலேயே இருக்கின்றது. இதனால் அவசர தேவைகளுக்காக தொலைபேசியைப் பாவிக்க தபால் நிலையத்திற்குச் செல்லும் பொது மக்கள் பெரும் சிரமப்படுவதுடன் பாதிப்புமடைந்து வருகின்றனர்.

இக்கடிதத்தின் பிரதிகள் யாழ். மாவட்ட அமைச்சர் திரு. யூ. பி. விஜயக்கோன், பிராந்திய தொலைத்தொடர்புப் பரிசோதகர், மாவட்ட தொலைத்தொடர்புப் பரிசோதகர், மாவட்டத் தபால் அத்தியட்சகர் ஆகியோருக்கும் அனுப்பிவைக்கப்பட்டுள்ளன.

விளாவெளி மயானத்தில் சேதமான இரு பஸ்கள்!

[பண்டத்தரிப்பு]
விளாவெளி மயானத்தில் இருபஸ்கள் அனாதரவான நிலையில் நிற்கக் காணப்பட்டன. பருத்தித்துறை பஸ் டிப்போவுக்கும், காரைநகர் பஸ் டிப்போவுக்கும் சொந்தமான இந்த இருபஸ்களையும் கோஷ்டியொன்று கடத்தி வந்து சேதப்படுத்திவிட்டு இந்த மயானத்தில் விட்டுவிட்டு சென்றதாக தெரிவிக்கப்பட்டது. இவற்றில் ஒருபஸ்வண்டிக்கு தீ மூட்ட சிலர் முயற்சி செய்ததாகவும் அப்போது திடீரென அப்பகுதிக்கு வந்த ஒரு இயக்கத்தைச் சேர்ந்த இளைஞர்கள் அவர்களை எச்சரித்து அங்கிருந்து விரட்டி விட்டதாகவும் மேலும் அறியப்படுகின்றது. காரைநகர் பஸ் டிப்போ அதி காரிகள் இவ்விடத்திற்கு வந்து பஸ்ஸைப் பார்வையிட்டுச் சென்றனர்.

தமிழ்க் கைதிகள் இடமாற்றம்

(அநுராதபுரம்)
அநுராதபுரம் சிறைச்சாலை

யிலிருந்த 52 தமிழ்க்கைதிகள் வேறு சிறைக்கு இடமாற்றம் செய்யப்பட்டுள்ளனர்.

பிணையில் செல்ல அனுமதி

[மட்டக்களப்பு]
மத்திய கிழக்கில் வேலை வாய்ப்பு பெற்றுத்தருவதாக கூறி மட்டக்களப்பு பகுதி இளைஞர்கள் 23 பேரிடம் 3 ஆயிரம் தொடக்கம் 25 ஆயிரம் ரூபா வரை சுமார் 4 லட்சம் 25 ஆயிரம் ரூபா பணம் பெற்று நம்பிக்கை மோசடி செய்த இரு எதிரிகளையும் தலா 2 லட்சம் ரூபா பிணையில் செல்ல மட்டக்களப்பு மாவட்ட நீதிபதி திரு ரி. யேசு ரத்தினம் உத்தரவிட்டார்.

குருநாகல் பன்னலவாசியான ஏ. எம். ஏ. ரசாக், மட்டக்களப்பு மணமுனை வாசியான அகமது லெப்பை அப்துல் லத்தீப் ஆகிய இருவரும் பிணையில் செல்ல அனுமதிக்கப்பட்டார்கள்.

வங்கிஊழியரின் பாதுகாப்பில்

(சுன்னாகம்)
கடந்த ஞாயிற்றுக்கிழமை இராணுவத்தால் சுடப்பட்டு மரணமான மயிலிட்டி மீனவரான நாகேஸ் என்பவரது சைக்கிளும் 1500 ரூபாவும் கன்னடம் வங்கி ஊழியர்களின் பாதுகாப்பில் வைக்கப்பட்டுள்ளது.

கடனுதவி

(மன்னார்)
ஒருங்கிணைந்த கிராமிய அபிவிருத்தித் திட்டத்தின் கீழ் மன்னார் மாவட்டத்தில் கால்நடை வளர்ப்போருக்கு பால்மாடுகள் கொள்முதல் செய்வதற்கு கடனுதவி வழங்கப்பட்டுள்ளது. இதற்கான ஏற்பாடுகள் துரிதமாக மேற்கொள்ளப்பட்டு வருகின்றன.

சுகாதாரக் குழுக்கள் அமைப்பதன் நோக்கம்

(புலோலி)
ஆரம்ப சுகாதார அறிவை மக்கள் மத்தியில் பரப்ப வேண்டியது மிக இன்றியமையாததாகும். அப்போதுதான் மக்கள் தேகாரோகியத்துடன் நாட்டிற்குந்த பிறஜைகளாகத் திகழ முடியும். சுகாதாரக் குழுக்களை அமைத்து அக்குழுக்கள் மூலம் மக்களுக்கு ஆரம்ப சுகாதார அறிவு இலகுவாக புகட்டமுடியும். இதனைக் கருத்திற் கொண்டே சுகாதாரக் குழுக்கள் அமைக்கப்பட்டு வருகின்றன. இக்குழுக்கள் சிறப்பாக இயங்கி சமூக மட்டத்தில் விழிப்புணர்ச்சியை ஏற்படுத்தி மக்களுக்கும் நாட்டிற்கும் சேவையாற்ற வேண்டும்.

இவ்வாறு பருத்தித்துறை கிழக்கு சுகாதாரக் குழு அங்கு ரார்ப்பணக் கூட்டத்தில் கலந்து கொண்டு உரையாற்றிய பருத்தித்துறை சுகாதார வைத்திய அதிகாரி திருமதி. வள்ளிநாயகி சுப்பிரமணியம் குறிப்பிட்டார்.

பருத்தித்துறை ஸ்ரீஇராம கிருஷ்ணசாரதாசேவாச்சிரமத்தில் நடைபெற்ற இக்கூட்டத்திற்குச் சுவாமிசத்திரூபா னந்தா தலைமை தாங்கினார்.

மரவள்ளி சாப்பிட்ட 6 வயதுச் சிறுவன் மரணம்!

(கிளிநொச்சி)
பழதடைந்த மரவள்ளிக் கிழங்கை சாப்பிட்ட ஒரு குடும்பத்தில் 6 வயது நிரம்பிய சிறுவன் பரிதாப மரணத்தை தழுவிக்கொண்டான். சிறுவனின் பெற்றோரும் சகோதரன் ஒருவரும் மிகவும் ஆபத்தான நிலையில் கிளிநொச்சி அரசினர் மருத்துவ

மனையில் சேர்க்கப்பட்டுள்ளனர். இவர்களுக்கு தீவிர சிகிச்சை அளிக்கப்படுகிறது. கிளிநொச்சி பாரதிபுரத்தில் இடம்பெற்றுள்ள இச்சோச சம்பவத்தில் சி. ரவிச்சந்திரன் என்பவரே பலியாகியுள்ளார். தந்தை இ. சின்னப்பன், தாய் நாகம்மா, சகோதரர் இராச ஆகியோரே உடலில் நஞ்சு புகுந்ததாக சிகிச்சை பெற்று வருகின்றனர்.

இந்த வாகனங்களுக்கும் ஓட்டமில்லை!

[யாழ்ப்பாணம்]
யாழ். மாநகரசபை சுகாதாரப்பகுதி, மின்சாரப் பகுதி வாகனங்களுக்கு நேற்றுவரை புதிய சட்டத்தின் கீழ் அனுமதிப் பத்திரம் வழங்கப்படாததால், இப்பகுதிகளின் ஊழியர்கள் வழக்கம்போல் சேவையில் ஈடுபடவில்லை.

கடந்த 5 தினங்களாக வீதிக் குப்பைகளை ஏற்றும் லொறிகள், சேவையில் ஈடுபடவில்லை. இதேபோல், மின்சாரப் பகுதி வாகனங்களும், வீதியில் செல்லமுடியாத நிலையில் உள்ளன. மின்சாரப்பகுதி ஊழியர்கள், சைக்கிளில் சென்றே அவசர வேலைகளை கவனித்து வருகிறார்கள்.

ராணி (யாழ்ப்பாணம்)
10-30, 2-00,
FUTURE WOMAN
(கண்டிப்பாக
(வயது வந்தவர்களுக்கு)

ராஜா (யாழ். நகர்)
தினசரி 10-30, 2-00
சிவாஜி - லக்ஷ்மி
ராஜராஜசோழன்
(சலர்)

ஸ்ரீதர் (யாழ். நகர்)
தினசரி 10-30, 2-30,
கமலஹாசன், முத்தேவி,
தாயில்லாமல்
நானில்லை
(சஸ்ட்மன் கலர்)

ஹரன் (யாழ். நகர்)
தினசரி 10-30, 2-00,
எஸ். எஸ். ஆர்.
விஜயகுமாரி
மு. கருணாநிதியின்
பூமாலை

வின்ஸர் (யாழ்)
10-30 மட்டும்
ரஜினிகாந்த்-ரா தா-சரிதா
சிலக்-தேங்காய்-மனோரமா
சிவப்பு சூரியன்
(சஸ்ட்மன் கலர்)

ரீக்ஸ் மினி
10-00, 12-30
[12-30 மணிக்காட்சி 2
மணிக்கு முடிந்துவிடும்]
Bruce K. L. LEE...
BRUCE LEE FIGHTS
BACK FROM THE
GRAVE
[புறாஸ் லீ மீண்டும்
தாக்குகிறார்-]

ஜேம்ஸ் மொழியில் ஜேம்ஸ் மனியில் தயாரிக்கப்பட்டது.

லிடோ சினிமா
தினசரி 10-30, 2-00
MISSION BATANGAS
(War Film -
Action packed)

வெலிங்டன்
(யாழ். நகர்)
10-30, 2-00, P. M.
ஜெய்சங்கர்
துணிவே துணை

யாழ். நகரில் நேற்று...

[யாழ்ப்பாணம்]
யாழ். நகரில் நேற்று நண்பகல் ஆயுதப்படை யினர் ரோந்து சுற்றிக் கொண்டிருந்த போதிலும், பொதுமக்கள் தங்கள் அலுவல்களில் வழக்கம்போல் ஈடுபட்டிருந்தனர்.

மூன்று கவச வண்டிகளிலும், ஒரு ட்ரக்கிலும் ஆயுதப்படை யினர் ஆஸ்பத்திரி வீதியால் ரோந்து சுற்றிச் சென்றனர். நேற்று பத்திரம் மேற்பட்ட மினிபஸ்கள் சேவையில் ஈடுபட்டன. ஓட்டோக்களும், சில டாக்கஸ்களும் நகரில் காணப்பட்டன.

மாட்டு வண்டிகளின் தொகை நேற்று அதிகரித்துக் காணப்பட்டது. சுமார் ஐம்பதிற்கும் மேற்பட்ட மாட்டு வண்டிகள், யாழ் நகரில் உணவுப்பொருட்களை ஏற்றிச் சென்றன. கடைக்காரர்கள் தூர இடங்களிலிருந்து மாட்டு வண்டிகளிலேயே வந்திருந்தனர். இரண்டு சக்கர ட்ராக்டர்களும் உணவுப் பொருட்களை ஏற்றிச் சென்றன.

நேற்றும், பிரயாணிகள் அதிகமாகக் காணப்பட்டனர். வழக்கம்போல் வ. போ. ச. பஸ்சேவை நடைபெற்றது.

நடமாட்டம் குறைவு
(கிளிநொச்சி)
கிளிநொச்சியில் ஊரடங்கு நீக்கப்பட்ட வேளையிலும் கூட மக்கள் நடமாட்டம் நகரில் வெகுவாகக் குறைந்திருந்தது. இலவலகங்களில் ஊழியர் வரவும் வெகுவாகக் குறைந்திருந்தது.

புதிய நிர்வாகிகள்

[யாழ்ப்பாணம்]
சுன்னாகம் தெற்கு காந்திருபன் சனசமூக நிலைய புதிய நிர்வாகிகள் வருமாறு தலைவர்:- பெ. தங்கராசா, உப தலைவர்:- சபா. செல்வராசா, கலைகலாசாரப்பகுதித் தலைவர்:- செ. இராமேஸ்வரம் உதவி:- சி. இரா மலிங்கம், காரியதரிசி:- சு. புவிநாயகம் பொருளாளர்:- சி. சி. சின்னத்துரை, உதவி:- க. மானிக்கம், விளையாட்டுத் தலைவர்:- சி. சுவாமிநாதன், உதவி:- சிவபாதம், பரிசோதிப்பவர்:- க. செல்வராசா. இவர்களுடன் 14 நிர்வாகக் குழுவும் தெரிவு செய்யப்பட்டது.

ஆலயப் பூசகரை ராணுவம் சுட்டது!

[கிளிநொச்சி]
உமையாள்புரம் அம்மன் ஆலயத்தில் பூஜை செய்து கொண்டிருந்த ஆலய பூசாரி கந்தையா ராணுவத்தினரின் துப்பாக்கிச் சூட்டுக்கு இலக்காகி ஸ்தலத்திலேயே மரணமடைந்தார்.

சம்பவத்தினம் காலை வேளை பிரஸ்தாப ஆலயத்தில் பெருவாரியான மக்கள் திரண்டிருந்து பூசையில் பங்குகொண்டிருந்தபோது இச்சம்பவம் இடம்பெற்றுள்ளது.

ராணுவத்தைக் கண்டதும் மக்கள் நாலாபுறமும் சிதறி ஓடவே ராணுவத்தினர் துப்பாக்கிப் பிரயோகம் செய்த போது பூசகர் கந்தையா துப்பாக்கிச் சூட்டிற்கு இலக்காகிப் பலியானார். மரணமான கந்தையாவிற்கு நடுத்தர வயது இருக்கும்.

அத்தியாவசிய பொருட்கள் விலையுயர்வு

(சாவகச்சேரி)
தற்போதுள்ள நிலைமைகளின் காரணமாக சாவகச்சேரிச் சந்தையில் மரக்கறி அரிசி, மற்றும் பொருட்களின் விலைகள் திடீரென உயர்ந்துள்ளன இதன் காரணமாகப் பொதுமக்கள் தமக்குரிய பாவனைப் பொருட்களைக் கூடுதல் விலைக்கே பெறவேண்டியுள்ளது.

ஒரு கிலா சத்தரிக்காயின் விலை 18 ரூபாயாகவும் ஒரு கிலோ அரிசியின் விலை 10 ரூபாயாகவும் விற்கப்படுகின்றது அதே வேளை தேநாயின் விலையும் மீண்டும் அதிகரித்துள்ளது.

அத்துடன் மைசூர்ப்பருப்பு, உருளை கிழங்கு, பால்மா, வகைகளுக்கும் சாவகச்சேரியில் உட்பொருட்கள் ஏற்பட்டுள்ளன. மீனவர்கள் கடலுக்குச் செல்லாமையால் மீன்சந்தையில் மீனின் விலையும் வழமையை விடக் கூடுதலாகவேயுள்ளது.

தீவுப்பகுதி ஆபத்து!

[வண்ணார்பண்ணை]
தீவுப்பகுதியின் முக்கிய சில பாலங்கள் பாதுகாக்கப்பட வேண்டிய அவசியத்துக்குள்ளாகியிருக்கின்றன. பல்லாயிரக்கணக்கான மக்களின் போக்கு வரத்துக்குப் பல ஆண்டுகளாகக் கைகொடுத்து வரும் புங்குநீவு அம்பலவாணர் பாலம் யாழ்ப்பாணத்தை இணைக்கும் ஊர்

இராணுவம் சோதனை

[மாவிட்டபுரம்]
காங்கேசந்துறை சிமெந்து தொழிற்சாலை வாசலில் இராணுவத்தினர் தரித்துநின்ற வீதியால் சென்றவர்களை சோதனை செய்தனர். வாக்களங்களும் சோதனை செய்யப்பட்டன.

அச்சமயம் சிமெந்து தொழிற்சாலை தொழிலாளர் ஊர் வேலைக்கு வந்து கொண்டிருந்தனர். அவர்களும் கரும் சோதனைக்குள்ளாகினர் அடையாள அட்டைகள் பரிசோதிக்கப்பட்டபின் அவர்களைச் செல்ல அனுமதித்தனர்.

அச்சமயம் அங்கு சுவர்களில் காணப்பட்ட தடை செய்யப்பட்ட இயக்கங்களின் பிரகரங்களையும் இராணுவத்தினர் அகற்றியதாகக் கூறப்பட்டது.

இலங்கை தமிழர் பிரச்சனை: இந்திய வெளிநாட்டுக் கொள்கை தவறானது இரா. செழியன் குற்றச்சாட்டு

[சென்னை]
இலங்கைத் தமிழர் பிரச்சனையை தீர்ப்பதற்கு இந்திய மத்திய அரசாங்கம் தவறிவிட்டது. கடந்த சில காலமாக பாரிய அளவில் உருவெடுத்தள்ள இப்பிரச்சனையைத் தீர்ப்பதற்கு இந்தியா முயற்சிகளை மேற்கொண்ட போதிலும் எவ்வித முன்னேற்றமும் கிடைக்கவில்லை. இலங்கைப் பிரச்சனை தொடர்பாக இந்தியா கையாண்டு வரும் வெளிநாட்டுக் கொள்கை தவறானது என்று தமிழக தேர்தல் தொடர்பாக

வாடுவெலியில் தேர்தல் பிரச்சார உரையாற்றிய தமிழ்நாடு ஜனதா கட்சித் தலைவர் திரு. இரா செழியன் தெரிவித்தார். இந்தியாவில் எங்கும் அரசியல், பொருளாதார, சமூக நெருக்கடிகள் அதிகரித்து வருகின்றன. இதற்கு மத்திய அரசின் கொள்கைகளே காரணம் என்றும் தெரிவித்தார்.

மறைந்த பிரதமர் திருமதி இந்திரா காந்திக்கும் அவர் உரையில் நன்றி தெரிவித்தார். [கு]

நஷ்டஈடு வழங்கப்பட்டது

(உடுவில்)
இராணுவத்துப்பாக்கிச் சூட்டுக்கு இலக்காகி மரணமடைந்தவர்களின் குடும்பத்தினருக்கும், காயமடைந்து உடல் ஊனம்டைந்தவர்களுக்குமான நாலாயிரம் ரூபாயினை சுன்னாகம் பல நோக்குக் கூட்டுறவுச் சங்கம் நிவாரணமாக வழங்கியுள்ளது. அகாலமரணமடைந்த ஊழியர்களான திரு. க. சிதம்பரநாதன் திரு. சி. சூரியகுமாரன் திரு. வே. சிவசுப்பிரமணியம் ஆகியோரின் குடும்பத்தவர்களுக்கு சுன்னாகம் பல நோக்குக் கூட்டுறவுச் சங்கம் தலா ஆயிரம் ரூபாவை வழங்கி மேலும்

கடந்த மார்ச் மாதத்தில் சுன்னாகத்தில் நடைபெற்ற இராணுவத்தாக்குதலின் போது துப்பாக்கிச் சூட்டுக்கு இலக்காகி தமது வலது காலினை இழந்த சுன்னாகம் மேற்கு வாசியான திரு. சங்கரப்பிள்ளை புலனெஸ்வரன் என்பவருக்கும் சங்கம் ஆயிரம் ரூபாவை வழங்கியுள்ளது. சுன்னாகம் பல நோக்குக் கூட்டுறவுச் சங்க நிவாக குழுவினர் திரு. சி. குமாரவேல் தலைமையில் கூடி எடுத்த ஏகமனத் தீர்மானத்துக்கமைய மேற்படி நிவாரணப்பணம் தனித்தனி காசோலைகளாக அனுப்பிவைக்கப்பட்டுள்ளது.

“விசுவாசத்துடன் கடமையை மேற்கொள்ளவேண்டும்” பருத்தித்துறை நீதிபதி கருத்து

(புலோலி)
“கடமையைச் செய் பலனை அதிப்பாராதே என்பதற்கு உணர்வுடனும், கடமை உணர்வுடனும் மேற்கொள்ளவேண்டும். இவ்வாறு செயற்படும் மனிதனின் வாழ்க்கையில் ஒளிவீசும், அவனின் மதிப்பு மேம்படும்.”

வருட அரசாங்க சேவையிலிருந்து இளைப்பாறிச் செல்லும் திரு. றிச்சேட் ஜெயராசசிங்கத்தின் சேவைநலனபாராட்டு விழாவிற்குத் தலைமை வகித்து உரையாற்றிய பருத்தித்துறை உணர்வுடனும் மேற்கொள்ளவேண்டும். இவ்வாறு செயற்படும் மனிதனின் வாழ்க்கையில் ஒளிவீசும், அவனின் மதிப்பு மேம்படும்.”

தீவுப்பகுதி ஆபத்து!

[வண்ணார்பண்ணை]
தீவுப்பகுதியின் முக்கிய சில பாலங்கள் பாதுகாக்கப்பட வேண்டிய அவசியத்துக்குள்ளாகியிருக்கின்றன. பல்லாயிரக்கணக்கான மக்களின் போக்கு வரத்துக்குப் பல ஆண்டுகளாகக் கைகொடுத்து வரும் புங்குநீவு அம்பலவாணர் பாலம் யாழ்ப்பாணத்தை இணைக்கும் ஊர்

வருட அரசாங்க சேவையிலிருந்து இளைப்பாறிச் செல்லும் திரு. றிச்சேட் ஜெயராசசிங்கத்தின் சேவைநலனபாராட்டு விழாவிற்குத் தலைமை வகித்து உரையாற்றிய பருத்தித்துறை உணர்வுடனும் மேற்கொள்ளவேண்டும். இவ்வாறு செயற்படும் மனிதனின் வாழ்க்கையில் ஒளிவீசும், அவனின் மதிப்பு மேம்படும்.”

வங்கி மூலம் சம்பளம்

[சுன்னாகம்]
நில அளவையாளர் பகுதி ஊழியர்க்கு எதிர்வரும் ஜனவரி மாதச் சம்பளம் வங்கிகள் மூலமாக வழங்கப்பட ஏற்பாடு செய்யப்பட்டிருக்கிறது. இது சம்பந்தமாக நில அளவைத் திணைக்களப் பகுதியினரால் சுற்றுநிருப அறிக்கை யொன்று வெளியிடப்பட்டுள்ளது. நில அளவைத்திணைக்கள ஊழியர்க்கு இச்சுற்றுநிருபம் அனுப்பிவைக்கப்பட்டுள்ளது. ஜனவரி மாதச் சம்பளத்தை வங்கிகள் (கிராமிய வங்கிகள் உட்பட) மூலம் பெற ஏற்பாடு செய்யப்படுவதாகவும், ஊழியர்கள் தங்கள் வங்கிக் கணக்குத் தொடர்பான விபரங்களை அனுப்பிவைக்குமாறும், வங்கி

சித்திவிநாயகர் லக்ஷார்ச்சனை

(யாழ்ப்பாணம்)
யாழ். கந்தர்மடம் பழம் வீதி ஸ்ரீ சித்திவிநாயகர் கோவிலில் விநாயக விரதம் எதிர்வரும் ஞாயிற்றுக் கிழமை ஆரம்பமாகி இம் மாதம் இருபத்தெட்டாம் திகதி முடிவடையும். தினமும் காலை ஆறு மணிக்கு அபிசேகமும் லக்ஷார்ச்சனையும் நடைபெற்று இருபத்தெட்டாம் திகதி கணபதி ஹோமம் நடைபெறும். களில் கணக்கு இல்லாதவர்கள் புதுக்கணக்கை ஆரம்பித்து இது தொடர்பான விபரங்களை அனுப்பிவைக்குமாறும் கேட்கப்பட்டுள்ளனர்.

மணி வாக்கு

பிணியின்மை செல்வம் விளைவின்பம் ஏமம்
அணியென்ப நாட்டிற்கிவ்வைந்து.

—குறள்

நமதுநோக்கு

அவலக் குரலும் செவிட்டுக் காதும்

நாடும் நகரும் உள்ள நிலையில் எதற்கெடுத்தாலும் சாதாரண பொதுமக்கள் தான் பலிக்கடாயாகவேண்டுமா என வடக்குக்கிழக்குப் பிரதேசங்களிலிருந்து எழும் அவலக்குரலுக்கு அரசு தொடர்ந்தும் செவியாகக் காமலிருப்பது பெருந்துர திர்ஷ்டம்.

குண்டு வெடித்தால் போதும், மக்கள் சிதற ஓடுகிறார்கள், கடைகள் பூட்டப்படுகின்றன - மாமூல் வாழ்க்கை அடங்கிவிடுகின்றது போதாக்குறைக்கு புதிதாக விதிக்கப்பட்டுள்ள ஊரடங்குச் சட்டமும் வாகனத் தடைவிதிகளும் மனிதரை திக்குமுக்காடச் செய்கின்றன.

அன்றாடம் தொழிலுக்குச் செல்வோர் போக்குவரத்துச் சபை பஸ்களை மட்டும் எதிர்பார்த்து நாளமுழுவதும் தவங்கிடக்கும்நிலை நிரந்தரமாகிவிட்டது. அவசர சிகிச்சைகளுக்கு நோயாளிகள் செல்லமுடியாமல்படும் அவதி சொல்லத் தேவையில்லை.

உணவுப்பொருள் தட்டுப்பாடு ஒருபுறம், இங்கேயே சாதாரணமாகக்கிடைக்கும்

மரக்கறிகள்கூட ஆணைவிலை-குதிரைவிலையாக அதிகரித்து விட்டன. கத்தரிக்காய்களிலோ 20 ரூபாய், தக்காளிகளிலோ 22 ரூபாய் என்று விற்கப்படும்போது சாதாரண ஏழை மனிதனால் எவ்வீதம் நிம்மதியாக குடும்பம் நடத்தமுடியும்?

'பயங்கரவாதத்தை ஒழிப்பதாகக் கூறிக்கொண்டு இம்மாதிரியான கரடுமுரடான நடைமுறைகளால் அப்பாவி மக்களை வருத்துவதன்மூலம் அரசுக்கு எதுவித நன்மையும் ஏற்படப்போவதில்லை. மாறாக வெறுப்பும் ஆத்திரமும் தான் அதிகரிக்கும்.

கொழும்பில் அவசரகால நிலைமை அறிவிக்கப்பட்டவுடன், பொதுமக்களுக்கு உணவுத் தட்டுப்பாடுகள் ஏற்படாமல் உடனடியாக மாற்று ஏற்பாடுகள் செய்யப்படுவதை இப்பகுதி மக்கள் அறியாதவர்கள் அல்லர்.

அப்பாவித் தமிழ் மக்களின் குமுறல்களைப்பற்றி அரசுக்கு அக்கறையில்லை யெனில், அவர்களை ஆள்வதற்குமட்டும் எங்ஙனம் உரிமை கொண்டாடமுடியும்?

இறந்தவர் விப...

[1 ம்பக்க 1 ம் கல தொடர்ச்சி]
மீ கப்பட்ட சடலங்களில் அடையாளம் காணப்பட்ட 33 பேரின் பெயர்கள் வருமாறு:-
கே. பி. ராஜரத்தினம் (67 வயது) யாழ்ப்பாணம்.
திருமதி செல்லம்மா முருகேசு (60) கண்பார்வையற்றவர்.
நவரட்ணம் (54) யாழ்ப்பாணம்.

கே. அர்ச்சுதன் (34)
ராபையா லட்சுமணன் (36)
ஐ. திருநாவுக்கரசு (55) அனலைத்து
எஸ். சுப்பிரமணியம் (60) அனலைத்து
ஆர். கந்தசாமி (50)
பென்னையா அழகையா (65)
அழகையா காளிமுத்து (31)
பொன்னம்பலம் (40)
கருப்பையா பெருமான் (52)
தவரட்ணம் (45) ஓய்வு பெற்ற ஜெயிலர்.
எஸ். ரங்கையா (55)
சுப்பையா (75)
ஹென்றி மட்டாயஸ் (55)
திருமதி ஜோண்டப்பறிக் (26) நவாலி.

பி. கந்தசாமி (47)
அப்பாத்துரை (63)
ஜெயபாலன் (32)
எம். அலன் (52)
சிறிதோன் (35)
மாரிமுத்து செல்வா (19)
ராஜகோபால் ராஜரட்ணம் (16)

இப்பத்திரிகை 'சமீராடு' விமீட்டெட்ட ஸ்தாபனத்தாரால் யாழ்ப்பாணம், சிவன்கோவில் மேற்கு வீதி, 63 ம் இலக்க அச்சகத்தில் 1984ம் ஆண்டு டிசம்பர் மாதம் 6-ம் திகதி அச்சிட்டு வெளியிடப்பட்டது. Registered as a News Paper at the General Post office Sri Lanka under Eelanadu 100236/81 Eelanadu P. O. Box 49, Telegram Telephone number 22389 - 24126.

மன்றார்...

(1 ம்பக்க 3 ம் கல தொடர்ச்சி)

பரப்பாங்கண்டலில் 35 சடலங்கள் மீட்கப்பட்டதாகவும், பிரதேச பரிசோதனையின்பின்னர் இச்சடலங்கள் மன்றார் ஆஸ்பத்திரிக்கு எடுத்துவரப்பட்டதாகவும் தெரிவிக்கப்பட்டது.

முருங்கன் வைத்தியசாலையில் வைக்கப்பட்டுள்ள 27 சடலங்களையும் அடம்பனிலுள்ள 5 சடலங்களையும் மன்றார் ஆஸ்பத்திரிக்கு எடுத்துவருவதாக ஏற்பாடுகள் செய்யப்பட்டிருந்தன.

மன்றார் ஆஸ்பத்திரிக்கு நேற்றுமுன் தினமே கொண்டு வரப்பட்ட 16 சடலங்களையும் அடையாளம் காண்பதற்கு மன்றாருக்கு உறவினர்கள் வருவதில் போக்குவரத்துக் கஷ்டங்கள் ஏற்பட்டிருந்தன.

மன்றாரிலிருந்து வலனியா விற்கும் வலனியாவிலிருந்து மன்றாருக்கும் வந்துகொண்டிருந்த பஸ்ஸிலிருந்து பலர் சீருடை தரித்த கோஷ்டி ஒன்றினால் கொண்டுசெல்லப்பட்டதாகவும் இவர்களுக்கு என்ன நடந்தது என்பது தெரியவில்லை என்றும் கூறப்படுகிறது.

இலங்கை...

(1 ம்பக்க 3 ம் கல தொடர்ச்சி)

தீர்மானம் திரு. ப. நெடுமாரண தலைமையிலான காந்திகாமராஜ் தேசிய காங்கிரஸ் வெளியிட்டுள்ள தேர்தல் அறிக்கையில் குறிப்பிடப்பட்டுள்ளது.

பாதிக்கப்பட்டிருக்கும் இலங்கைத் தமிழரின் நலன்கள் முற்றாக பாதுகாக்கப்படவேண்டும் உலகில் உள்ள சகல தமிழ் மக்களினதும் நலன்களை பாதுகாக்கும் பொருட்டு தமிழ்நாட்டில் புதிய அமைப்பு ஒன்று உருவாக்கப்படவேண்டும் என்றும் அந்த அறிக்கையில் குறிப்பிடப்பட்டுள்ளது.

ஆள் கடத்த...

(1 ம்பக்க 2 ம் கல தொடர்ச்சி)

அவ்வறிக்கையில் மேலும் தெரிவிக்கப்பட்டுள்ளதாவது: "இக்கடத்தலுக்குப் பொறுப்பானவர்கள் யாரென்பதை நாம் அறியமாட்டோம். 'பணயப்பணமான சன்மாணசுகோரிக்கைக்கும் எமக்கும் எவ்வித சம்பந்தமுமில்லை.' " "இச்சந்தர்ப்பத்தில் கடத்தப்பட்ட உதவியற்றவர்களை உடனடியாக நிபந்தனையின்றி விடுக்கவேண்டுகின்றேன்." (மா)

யாழ். தபால்...

(1 ம்பக்க 3 ம் கல தொடர்ச்சி)

வலகத்துள் புகுந்த இன்னொரு கோஷ்டியினர், துப்பாக்கியுடைய ஊழியர்களைப் பயமுறுத்தி "ரெலகஸ் கருவியை எடுத்துச் சென்றுவிட்டதாகப் புகார் செய்யப்பட்டுள்ளது.

இவ்விரு கொள்ளைச்சம்பவங்கள் தொடர்பாகப் பொலிஸில் புகார்செய்யப்பட்டதும் இராணுவத்தினர் கவசவண்டிகளில் உடனடியாக இரு அலுவலகங்களுக்கும் வந்துசேர்ந்தனர். (மா)

ஊழியர்களுக்கு

அழைப்பு

(யாழ்ப்பாணம்)

யாழ்ப்பாணம் கூ. சங்க ஊழியர்கள் அனைவரையும் அத்தியாவசிய சேவை என்பதால் இன்றும் நாளையும் மறுதினமும் முழுநேரக் கடமை கடமையாற்றமாறு தலைமையலுவலகம் அறிக்கை மூலம் கேட்டுள்ளது.

இத்தினங்களில் எல்லா ஊழியர்களையும் சமூகம் கொடுக்குமாறு அந்த அறிக்கையில் கேட்கப்பட்டுள்ளது.

இரு சிங்களம்...

(1 ம்பக்க 3 ம் கல தொடர்ச்சி)

நீர்ப்பாசன இலாகா அலுவலகத்தினுள் கிடந்த மூன்று சடலங்களில் இரண்டு திருமதி எல். ஏ. பேபிநோனா (75 வயது) திருமதி பி. ஹேமாவதி (45) ஆகியோரின் சடலங்கள் என அடையாளம் காணப்பட்டுள்ளது.

பணயக்கைதிகள்..

(1 ம்பக்க 5 ம் கல தொடர்ச்சி)

விக்குமாறும் அமைச்சர் வேண்டுகோள் விடுத்துள்ளார்.

இதேவேளை பணயக்கைதிகளை எதுவித நிபந்தனையுமின்றி விடுதலை செய்யுமாறு பல பொதுஸ்தாபனங்கள் நேற்று கோரிக்கை விடுத்தன. நேற்று மாலை 3 மணிவரை காலக்கேடு தளர்த்தப்பட்டிருப்பதாக அறிவிக்கப்பட்டிருந்தது ஆனால் பணயத்தைத் திருப்பவர்கள் இக்கேடு அச்சுக்குப்போகும்வரை எதுவித அறிவித்தலும் வெளியிடவில்லை.

31 பயங்கர..

(1 ம்பக்க 3 கல தொடர்ச்சி)

தாக்குதல் நடத்தவில்லை என்று ராணுவத்தினர் மறுத்துள்ளதாகவும் அவர் கூறினார்.

அரசு தகவல்...

(1 ம்பக்க 5 ம் கல தொடர்ச்சி)

வலனியா ராணுவமுகாம் தாக்க முயற்சிக்கப்படவில்லை என்று வெளியான செய்திகளில் உண்மையில்லை.

மாறு. பருத்தித் துறையில் நேற்றுமுன்தினம் 2 பயங்கரவாதிகள் சுட்டுக்கொல்லப்பட்டனர்.

முல்லைத்தீவு ஓதியமலையில் 27 தமிழர்கள் கொலை செய்யப்பட்டதற்கு ராணுவம் பொறுப்பு என்று கூறுவது பொய்யானது.

இனப் பிரச்சனை..

(1 ம்பக்க 5 ம் கல தொடர்ச்சி)

மின்றி விடுதலை செய்யுமாறு கேட்கின்றோம்." இவ்வாறு யாழ்ப்பாணம் குழுவும் கொழும்பு தேசிய அமைதிக்கான பிரஜைகள் குழுவும் விடுத்த அறிக்கைகளில் தெரிவித்துள்ளன.

"நிராயுத பாணிகளான சாதாரண பிரஜைகளுக்கு எதிராக வன்செயல்களில் ஈடுபடுவதைத் தவிர்க்குமாறு அண்மைக்காலமாக எல்லோரையும் இக்குழுக்கள் வேண்டியிருந்தது. எனவே சம்பந்தப்பட்ட எல்லோரையும் இனப் பிரச்சனைக்கு பேச்சுவார்த்தை மூலம் மிகவிரைவில் தீர்வு காணமுயலுமாறும் இச்சந்தர்ப்பத்தில் வேண்டிக்கொள்கிறோம்" என்றும் இந்த அறிக்கையி் கேட்கப்பட்டுள்ளது.

மரண அறிவித்தல்

ச. ஜெயந்தன்

நவாலி தெற்கைச் சேர்ந்த ச. ஜெயந்தன் பரிசில் (Paris) 4-12-84 செவ்வாய்க்கிழமை காலமானார் இவர் யாழ்ப்பாணம் புகையிரத நிலைய அதிபர் சி. சரவணபவான் (S. M. Accounts), திருமதி கமலாதேவி சரவணபவான் ஆகியோரின் அன்பு மகனும், செல்விகள் வாசுகி, மாதினி (சென் ஜோன் பொஸ்கோ) ஆகியோரின் சகோதரனும் ஆவார். அன்னாரின் ஈமக்கிரியைகள் பரிசில் இன்று நடைபெறும். நண்பர்களும், உறவினர்களும் இத்தகவலை ஏற்றுக்கொள்ளவும்.

தகவல்: சி. சரவணபவான்

இல. 4, புகையிரத இல்லம், ஸ்டான்லி வீதி, யாழ்ப்பாணம்.

(1377)

மரண அறிவித்தல்

செல்லையா ரகுநாதன்

செல்லையா ரகுநாதன் (பொறியியலாளர், லிபியா) அகால மரணமடைந்துவிட்டார். இவர் ஸ்ரீதன்யாவின் அன்புக் கணவரும், ராதன், ரிசன் ஆகியோரின் அன்புத் தந்தையுமாவார் மேலும் இவர் காலஞ்சென்ற கெக்கிராவ திரு. M. T. செல்லையாவின் திருமதி மனோம்ணி செல்லையாவின் தம்பும் அன்புப் புதல்வரும், காலஞ்சென்ற ஐங்கரமூர்த்தி மற்றும் பத்மநாதன் (சந்திரா பெனியன் கொம்பனி), ராமநாதன் (லண்டன்), லோகேஸ்வரி, பரமநாதன் (M. T. C. வலனியா மில்), புல்பலதா ஆகியோரின் அன்புச் சகோதரரும் மற்றும் நித்தியானந்தன் (பொறியியலார்) ஸ்ரீரங்கநாதன் (கண்டா), ஆகியோரின் மைத்துனரும் ஆவார் அன்னாரின் ஈமக்கிரியைகள் (6-12-84) வியாழக்கிழமை இன்று லண்டனில் நடைபெறும். 948

மரண அறிவித்தல்

போல் பஸ்ரியாம்பிள்ளை

யாழ்ப்பாணம் போல் பஸ்ரியாம்பிள்ளை காலமானார். இவர் திருமதி லீலா பஸ்ரியாம்பிள்ளையின் அன்புக் கணவரும் ரஞ்சன் (பிரான்ஸ்) ராதா, ரமேஸ் (கண்டா), நங்கேஸ் (லண்டன்), ரமணன் (பிரான்ஸ்), ரங்கன், ரம்யா ஆகியோரின் அருமைத் தந்தையும் திருமதியசோ பஸ்ரியாம்பிள்ளை, திருமதி சுமதி பஸ்ரியாம்பிள்ளை, திருமதி அன்ரோனியா பஸ்ரியாம்பிள்ளை ஆகியோரின் மாமனாரும். ரெகான், ரீகன் ஆகியோரின் அன்புப் பேரனுமாவார் அன்னாரின் பூதவுடல் 6-12-84 வியாழக்கிழமை (இன்று) காலை 10 மணிக்கு பரி. கொஞ்சேஞ்சிமாதா சேமக்காலேக்கு நல்லடக்கத் திற்காக எடுத்துச் செல்லப்படும்.

9/6, நந்தாவணம் ஒழுங்கை, வேம்படி வீதி, யாழ்ப்பாணம்.

(954)